

ЈАВНОТО МИСЛЕЊЕ ВО МАКЕДОНИЈА ЗА РЕЈТИНГОТ НА ПОЛИТИЧКИТЕ ПАРТИИ И ЛИЧНОСТИ

Во периодот помеѓу **03.05.2008** и **04.05.2008** година, стручниот тим на Институтот за демократија спроведе телефонска анкета за испитување на перцепциите на граѓаните за политичките партии во Македонија, како и нивното мислење за лидерите на политичките партии.

КОРИСТЕНА МЕТОДОЛОГИЈА

Истражувањето беше спроведено според стандардизиран прашалник и врз основа на стратификуван примерок кој е репрезентативен за населението во Република Македонија. Во примерокот беа запазени демографските специфики на населението (полова структура, старосни групи, степен на образование и етничка припадност), а беше направена и соодветна поделба на испитаниците според местото на живеење (урбана или рурална средина, со тоа што Скопје беше земено како посебна целина заради своите посебности). Во примерокот беа застапени испитаници од сите изборни региони во Македонија според поделбата од 2002 година.

РЕЗУЛТАТИ ОД АНКЕТАТА

Со испитувањето беа опфатени вкупно **1 116 испитаници**. Од нив 520 испитаници се мажи, а 596 се жени, односно 46,6% од испитаниците се мажи, а 53,4% се жени.

Во однос на **старосните групи** 257 (23%) се млади до 29 години. Понатаму 189 (16,9%) имаат помеѓу 30 и 39 години, 270 или 24,2% се на возраст помеѓу 40 и 49 години, 183 испитаници односно 16,4% од вкупниот број се во старосната група помеѓу 50 и 59 години, а 217 (19,4%) се постари од 60 години.

Според **образованието** 5,2% од испитаниците немаат завршено основно образование, а 15,3% имаат само основно образование. Најголем дел од нив или 49,1% имаат средно образование, додека останатите 30,4% од испитаниците имаат више или високо образование.

Според **етничката структура**, најголем дел од испитаниците се етнички Македонци и тоа 805 од нив или 72,1% од вкупниот број, а втори по бројност се етничките Албанци со 263 испитаника или 23,6%. Останатите испитаници се од другите етнички заедници.

Доколку се погледне структурата на испитаниците според **местото на живеење** ќе видиме дека 22,4% се од поголемите градови во Македонија, а 25,5% се од помалите градски средини. Останатите 28,8% од сите испитаници се од рурални средини, а 23,3% се од Скопје.


Во склоп на истражувањето, **подеднакво беа опфатени шестте изборни региони во Република Македонија**, при што отстапувањата меѓу регионите во поглед на нивната застапеност во анкетата се движеа во рамките на дозволеното (+/-1%).

АНАЛИЗА НА РЕЗУЛТАТИТЕ

Анкетниот прашалник се состоеше од **ДВЕ ПРАШАЊА**, на кои испитаниците ги дадоа следните одговори:

ПРВОТО ПРАШАЊЕ во анкетата беше *Доколку ујтре би се одржале парламентарни избори, за која партија би гласале?* Доколку се споредат одговорите на ова прашање со претходните истражувања кои беа спроведени пред и по самитот на НАТО (март и април) може да се забележи дека има определено поместување на рејтингот на партиите.

	Март	Април	Мај
СДСМ	9	9.8	9.8
ВМРО-ДПМНЕ	26.1	26.3	29.2
ДУИ	9.5	9.9	10.8
ПДП	0.1	0.3	0.3
ДПА	4.7	5.1	5.7
НСДП	0.6	0.9	0.6
ДОМ	0.3	0.4	0.4
ПЕО	0.1	/	/
СП	0.4	0.1	0.1
ЛДП	0.2	0.4	0.3
ЛП	0.1	/	0.1
ВМРО Народна	0.1	0.4	0.4
ДУА	/	/	0.4
ниедна	20.5	18.8	19.4
Друга	1.7	1.4	1.4
не знам/нема одговор	26.5	26	21



Во **ВТОРОТО ПРАШАЊЕ** граѓаните требаше да одберат еден македонски политичар во кој имаат најголема доверба. Како и во претходните истражувања највисок рејтинг има актуелниот Премиер на Република Македонија, Никола Груевски додека втор на листата е лидерот на ДУИ, Али Ахмети. Потоа следат : Претседателот Бранко Црвенковски, Мендух Тачи, Радмила Шекеринска итн.

Во кој политичар имате најмногу доверба?		Мај 2008
	Радмила Шекеринска	3.2
	Никола Груевски	29.5
	Али Ахмети	11.2
	Абдулади Вејсели	0.1
	Мендух Тачи	4.5
	Тито Петковски	1.1
	Лилјана Поповска	0.3
	Јован Манасиевски	0.1
	Стојан Андов	0.1
	Љубчо Георгиевски	0.3
	Владо Бучковски	0.2

Бранко Црвенковски	7.5
Арбен Џафери	1.5
Љубисав Иванов	0.1
Борис Стојменов	0.1
Бардуљ Мамути	0.5
ниеден	23.1
друг	1.5
не знам / нема одговор	15.1
Вкупно	100

НАПОМЕНА:

Одговорите ја одразуваат демографската структура на испитаниците и нивните преференци и ставови. Сите истражувања на институтот се подложни на статистичка грешка која изнесува +/- 3,1% . Поради тоа сите резултати претставени во извештајот можат да се движат во тој интервал.

Со почит,

Владимир Божиновски - **Институт за Демократија (ИДСЦС)**

Моб. +389 70 26 98 28

Тел. +389 2 3094 760